

मेरठ दर्पण

वर्ष: 06 अंक 13 मेरठ, सोमवार 26 जुलाई, 2021, पृष्ठ 4, मूल्य 1 रुपया

आईना सच का.....



केशव प्रसाद मौर्या ने साधा विपक्ष पर निशाना, 2022 में भाजपा बनाएगी फिर से सरकार



मेरठ दर्पण-मेरठ। करोड़ों रुपये की परियोजनाओं का लोकार्पण और शिलान्यास करने मेरठ पहुंचे डिप्टी सीएम केशव प्रसाद मौर्या ने मंच से जमकर विपक्ष पर निशाना साधा। उन्होंने कहा कि पंचायत से लेकर विधानसभा और लोकसभा में भी इसी तरह बेहतर प्रदर्शन कर भाजपा की सरकार होगी। उप मुख्यमंत्री केशव प्रसाद मौर्या ने कहा कि आज दिल्ली से मेरठ एक्सप्रेसवे बनने से विकास की राह बह रही है। कहा कि मायावती और अखिलेश का 2022 का सपना मुंगेरालाल का सपना होगा। इनके ख्वाब को चकनाचूर होगा। जनता इनके कारनामों को भूली नहीं है। इस बार के विध

ानसभा चुनाव में भाजपा भारी बहुमत के साथ चुनाव जीतेगी। डिप्टी सीएम केशव प्रसाद मौर्या ने अखिलेश राहुल और प्रियंका गांधी पर निशाना साधते हुए कहा कि यह ट्विटर वाले नेता हैं। सिर्फ ट्विटर पर ही राजनीति करते हैं। कोरोना काल में सिर्फ भाजपा कार्यकर्ता ही सड़क पर आम जनता की मदद के लिए नजर आए विपक्षी दल का कोई भी नेता सड़क पर नजर नहीं आया। इस दौरान उप मुख्यमंत्री ने मेरठ के महापुरुषों के नाम पर सड़क का नामकरण करने की बात कही, जिसमें मुख्य रूप से सर छोट्टराम और धन सिंह कोतवाल गुर्जर का नाम लिया। उपमुख्यमंत्री ने मंच से अधिकारियों को

चेतावनी देते हुए कहा कि भाजपा का कार्यकर्ता जनप्रतिनिधि और पदाधिकारी अगर कोई बात कहता है। तो समझे कि उपमुख्यमंत्री ने वह बात कही है। उन्होंने कहा कि अधिकारी किसी भी तरह की गलतफहमी का शिकार ना हो 2022 में भी भाजपा की ही सरकार बनेगी। उन्होंने कहा कि आज जो प्रदेश का विकास हो रहा है तो विरोधियों की छाती फट रही है। उनको लग रहा है कि ये काम क्यों हो रहा है। हमने अपने घोषण पत्र में जो वादा किया था वह पूरा किया है। भाजपा जो कहती है सरकार बनाने के बाद उसको पूरा करती है। आज अपराधी जेल में हैं वो चाहे किसी दल से हो या किसी नेता के संरक्षण में।

उप मुख्यमंत्री ने सर्किट हाऊस में किया पौधारोपण

मेरठदर्पण-मेरठ। उप मुख्यमंत्री केशव प्रसाद मौर्या ने सर्किट हाऊस में पौधारोपण किया। उन्होंने कहा कि वृक्ष धरती का आभूषण है। उन्होंने कहा कि सभी को अपने जीवनकाल में वृक्षारोपण अवश्य करना चाहिए तथा लगाये गये पौधे की देखभाल भी करनी चाहिए। उन्होंने कहा कि 20प्र0 में वृक्षारोपण में सराहनीय कार्य हुआ है। उन्होंने कहा कि वृक्ष जलवायु परिवर्तन व वातावरण संतुलन में सहायक है तथा इससे हमें प्राणदायिनी ऑक्सीजन प्राप्त होती है। इस अवसर पर सांसद राजेन्द्र अग्रवाल, सांसद राज्यसभा कांता कर्दम, विधायकगण, सहित अन्य जनप्रतिनिधिगण आदि उपस्थित रहे।



उप मुख्यमंत्री ने किये श्री गुरु मंदिर नंगली साहब मंदिर के दर्शन



मेरठ दर्पण-मेरठ। किंवदंती है कि नंगली तीर्थ में आकर जो माथा टेकता है वह तेरी प्रभु रहमत पाकर भवसागर के पार हो जाता है। मान्यता है कि इस पावन तीर्थ स्थल के दर्शन करने से जीवन में लक्ष्य की प्राप्ति के साथ सभी कष्ट दूर हो जाते हैं। उप मुख्यमंत्री केशव प्रसाद मौर्या जी ने श्री गुरु मंदिर नंगली साहब तहसील सरधना का दौरा कर महामण्डलेष्वर स्वामी जी से भेंट की। उप मुख्यमंत्री ने मंदिर में माथा टेका, पुष्प अर्पित किये, माल्यार्पण किया, परिक्रमा व आरती की। उन्होंने प्रदेश की खुशहाली के लिए प्रार्थना की। उप मुख्यमंत्री केशव प्रसाद मौर्या जी ने कहा कि नंगली तीर्थ का अपना महत्व है। उन्होंने कहा कि नंगली तीर्थ के दर्शन करने दूर दराज से लोग आते हैं। उन्होंने मंदिर में महामण्डलेष्वर स्वामी शिव प्रेमा नंद जी महाराज से शिष्टाचार भेंट कर उनका अभिवादन किया।



उप मुख्यमंत्री केशव प्रसाद मौर्या का स्वागत करते भाजपा के क्षेत्रीय उपाध्यक्ष मनोज पोसवाल।



सांसद राजेन्द्र अग्रवाल के आवास पर उत्तर प्रदेश के उप मुख्यमंत्री केशव प्रसाद मौर्या का स्वागत करते सांसद के सांसद जी की धर्मपत्नी उर्मिला अग्रवाल, नवीन अरोड़ा, भाजपा नेता व संयुक्त व्यापार संघ के मंत्री अंकुर गोयल।

आप सभी को पवित्र
श्रावण मास
की हार्दिक शुभकामनाएं
आदेश कुमार
राष्ट्रीय अध्यक्ष
भारतीय मतदाता संघ (रजि.)

आप सभी को पवित्र
श्रावण मास
की हार्दिक शुभकामनाएं
परमानन्द पार्षद
वार्ड नं० 21, नगर निगम, मेरठ
117/1 गली न. 5 मंगलपुरी,
कंकरखेड़ा, मेरठ

आप सभी को पवित्र
श्रावण मास
की हार्दिक शुभकामनाएं
राजेश खन्ना
वार्ड नं० 23, नगर निगम मेरठ

मेरठ सिवाया टोल प्लाजा पर किसानों ने उप मुख्यमंत्री के सामने किया प्रदर्शन



मेरठ दर्पण-मेरठ। सिवाया टोल प्लाजा पर भारतीय किसान यूनियन के धरने को दो माह पूर्ण होने पर भाकियू के राष्ट्रीय प्रवक्ता राकेश टिकैत की पत्नि सुनीता टिकैत व पुत्र चरणसिंह टिकैत सिवाया टोल के धरने में शामिल हुए। आज उत्तर प्रदेश सरकार के उप मुख्यमंत्री केशव प्रसाद मोर्या के टोल से गुजरने पर भाकियू मेरठ के पदाधिकारीयों ने अर्धनग्न होकर प्रदर्शन किया

और यूनियन के झंडों के साथ कृषि कानूनों की वापसी के लिए नारे लगाये। उत्तर प्रदेश सरकार किसानों के धरने से बचने के नये नये हथकंडे अपना रही है इसी क्रम में आज सिवाया टोल प्लाजा से उप मुख्यमंत्री के कार्फिले ने गुजरने से पहले ही टोल प्लाजा को छवनी में तब्दील करा दिया था और टोल पर पहुँचने से मीलों पहले सभी हूटर व सायरन बंद कर दिये गये थे आज सिवाया

टोल के धरने में मुख्य रूप से मनोज त्यागी, विनीत सांगवान, बबलू जाटोली, सुशील कुमार पटेल, मोनू छुर, मिंटू दौराला, तेजपाल शादीपुर, गौरव इलम सिंह, सनी जमालपुर, सचिन डूंगर, गजेन्द्र सिंह दबधुवा, निक्की छुर, चंद्रवीर भलसोना, लव भराला, हर्ष भराला, प्रशांत धनकड़, निशान धनखड़, गोलू, कुशल, बबल, अंकुर, भूषण, वीरपाल, बीरबल सरूरपुर, आदि मौजूद रहे।

सपा कार्यकर्ताओं ने ग्रामीणों के साथ प्रदर्शन कर बांध बनाने कि मांग कि



मेरठ दर्पण- हस्तिनापुर। हस्तिनापुर खादर क्षेत्र में सपा कार्यकर्ताओं ने बांध पर पहुँच कर जायजा लिया पिछले काफी समय से खादर क्षेत्र के प्रेमपुर फतेहपुर हंसापुर सहित दर्जनों गांवों में बाढ़ का खतरा बना हुआ आज सपा नेता किशोर वाल्मीकि के नेतृत्व में समाजवादी पार्टी के कार्यकर्ता विभिन्न ग्रामो प्रेमपुर फतेहपुर हंसापुर चामरौद आदि गांवों में पहुँचे और लोगों से जानकारी ली और क्षतिग्रस्त बांध पर पहुँचे और उसका

जायजा लिया इस मौके पर सपा नेता किशोर वाल्मीकि ने कहा कि बीजेपी सरकार में जो 18 करोड़ कि राशि बांध बनाने के लिए आवंटित हुई है उसकी की बंदरबांट कर दी गई है इसका सबसे बड़ा सबूत है अभी तक बांध नहीं बना है और कई जगह से टूटा हुआ है और कई स्थानों से टूटने की कगार पर है प्रशासन आंखें मूंदे बैठा हुआ बीजेपी के क्षेत्रीय विधायक निष्क्रिय है जनता से उनका कोई लेना देना नहीं है अब गंगा का जलस्तर

कुछ कम है बांध की मरम्मत का कार्य बिल्कुल रुका हुआ है कोई कार्य नहीं चल रहा है जब गंगा में पानी अधिक मात्रा में आ जाएगा जिसकी पूर्ण रूप से संभावना है पहाड़ों पर बारिश के कारण तो बाढ़ के हालात बन सकते हैं सैकड़ों किसानों की फसलें बर्बाद हो सकती है जब बांध टूट जाता है तब प्रशासन व बीजेपी के नेता वहां पहुँचकर फोटो खिंचवाते हैं यह निंदनीय है सपा नेता नरवैर सिंह खालसा ने कहा समय रहते बांध की मरम्मत की जानी चाहिए जिससे किसानों की गरीब मजदूरों की फसलों की बर्बादी रोकी जा सके और लाखों करोड़ों का नुकसान बच सके सपा कार्यकर्ताओं ने ग्रामीणों के साथ प्रदर्शन कर प्रशासन व प्रदेश सरकार से मांग कि तत्काल प्रभाव से बांध को बाढ़ से पहले ही पूर्ण रूप से बनाया जाए और जो 18 करोड़ों कि बंदरबांट की है उसका हिसाब दिया जाए इस मौके पर सपा नेता नरवैर सिंह, संदीप जाटव, नौशाद सैफी, गुरमीत सिंह, मनोज बंसल, शेरसिंह, हरि ओम आदि मौजूद रहे।

लॉकडाउन समाप्त करने, बढ़ती महंगाई और बेरोजगार युवा की समस्या के समाधान हेतु उपमुख्यमंत्री के नाम ज्ञापन सौंपा



मेरठ दर्पण-मेरठ। प्रगतिशील समाजवादी पार्टी जनपद मेरठ के एक प्रतिनिधिमंडल ने शनिवार व रविवार का लॉकडाउन समाप्त करने, बढ़ती महंगाई और बेरोजगार युवा तथा परेशान किसानों की समस्या के समाधान हेतु मेरठ पहुँच रहे उप मुख्यमंत्री केशव प्रसाद मोर्या को ज्ञापन देने के लिए इजाजत मांगी तो प्रशासन द्वारा इजाजत नहीं दी गई। उसके बाद प्रसपा मेरठ के प्रतिनिधिमंडल ने मोदी जी द्वारा आज की गई मन की बात का विरोध किया गया। राष्ट्रीय महासचिव प्रतिनिधि शैकी वर्मा ने कहा कि अब पञ्च तक भाजपा की विदाई नहीं तब तक ढिलाई नहीं, कहा कि यह सरकार हर स्तर पर फेल साबित हुई है युवा, किसान, नौजवान, मजदूर, व्यापारी सभी परेशान हैं, व्यापारी अपनी मन की बात सुनाना चाहता है तो सरकार सुनने को तैयार नहीं, त्योहार जंड़िल आ चुके हैं और सरकार वीकेंड का लॉकडाउन समाप्त करने को तैयार नहीं। अब जनता चुनावों में अपने मन की बात सुनाने का मन बना चुकी है जनता के मन में इस सरकार के प्रति गुस्सा बहुत है। जो वह आगामी विधान सभा चुनाव में अपनी वोट से चोट कर कर दिखाने वाली है। मौजूद रहे शैकी वर्मा, विपिन चौधरी, जितुनागपाल, जीशान अहमद, कलुआ कुरेशी, रोहित शर्मा, दीपक सिरौही, जफर अली चौहान आदि।

बढ़ती जनसंख्या देश के विकास में बाधा विषय पर एक गोष्ठी का आयोजन

मेरठ दर्पण-मेरठ। कंकर खोड़ा शिवलोक स्थित राजा बाल एकेडेमी में वरिष्ठ नागरिक सेवा समिति की मासिक बैठक हुई जिसमें समिति द्वारा किये गए कार्यों की जानकारी दी गई। इसके उपरान्त ष्वद्वती जनसंख्या देश के विकास में बाधा विषय पर एक गोष्ठी का आयोजन किया गया। इसमें चक्रधर मनोड़ी, एस एस त्यागी, जयवीर सिंह, शशि बाला ने अपने विचार व्यक्त किये। समिति अध्यक्ष महेन्द्र कुमार रस्तोगी ने कहा कि बढ़ती जनसंख्या, सीमित संसाधनों के बीच देश के विकास में सबसे बड़ी रुकावट है। यदि हम पिछले कुछ सालों में जनसंख्या की बढ़ती दर पर नजर डालें तो देश में जनसंख्या वृद्धि की तुलना में विकास दर की गति धीमी पड़ गई है। बेरोजगारी बढ़ी है। समाज में मध्यम और निम्न वर्ग पर इसका प्रभाव स्पष्ट देखा जा सकता है। देश अथवा किसी भी राज्य की भौगोलिक स्थिति के बारे में देखें तो भूभाग तो सीमित है लेकिन रोजगार के



मेरठ दर्पण-चौखुटिया। कुमाऊँ उत्तराखण्ड जो की मेरठ से लगभग 450 किलोमीटर की दूरी पर हैं वहां से आये श्री कृष्ण भक्त-जय गोविंद दास प्रभु जी ISKON से मिलकर मिले सुशील कुमार। चौखुटिया में बन रहे श्री ण मंदिर के लिए 500 से अधिक तुलसी जी के पौधें नीम, बर्गद, कदम, चम्पा, मोगर, परीजात और कुछ अन्य पौधे भेंट स्वरूप प्रभु जी के चरणों में सुशील कुमार ने अर्पित किये।

शुभम रस्तोगी मेमोरियल सोसायटी फॉर नीडी के द्वारा रक्तदान शिविर का आयोजन



मेरठ दर्पण-मेरठ। भाजपा नेता कमल दत्त शर्मा के नेतृत्व में शुभम रस्तोगी मेमोरियल सोसायटी फॉर नीडी के द्वारा प्यारेलाल शर्मा अस्पताल में रक्तदान शिविर का आयोजन किया गया जिसमें यथार्थ के सारथी समाजिक संस्था की महिला पदाधिकारियों ने रक्त दान किया। संस्था की अध्यक्ष जूही त्यागी के साथ जिला अध्यक्ष शालिनी शर्मा, महानगर अध्यक्ष संगीता शर्मा, महानगर संयोजिका प्रियंका त्यागी ने अपना खून दान करके मानवता का परिचय दिया। संस्था अध्यक्ष जूही त्यागी ने बताया की जब कोरोना काल में लोग हॉस्पिटल में भर्ती थे तब बहुत संख्या में लोगो को ब्लड की जरूरत पड़ रही थी तब कमल दत्त शर्मा की मदद से संस्था ने लोगो को ब्लड दिलाया था और उसी समय निर्णय ले लिया था की जब भी रक्त दान शिविर लगेगा संस्था के लोग जरूर रक्त दान करेंगे क्योंकि हमारे खून की कुछ बूंदें जरूरतमंद मरीज के खून में मिलकर उसकी सांसें बन सकती है हमारे रक्तदान से किसी का जीवन बच सकता है तो हमें रक्तदान जरूर करना चाहिए। संस्था की महिला पदाधिकारियों ने शुभम रस्तोगी मेमोरियल सोसायटी फॉर नीडी की अध्यक्ष डॉ पल्लवी रस्तोगी महामंत्री प्राची रस्तोगी व भाजपा नेता कमल दत्त शर्मा को इस मानवीय कार्य के लिए शुभकामनाएं दी और उन्हें आमंत्रित करने के लिए आभार व्यक्त किया।



लिए नये कारखाने लगाने, आवासीय आवासीय संरचना एवं यातायात व्यवस्था को गति देने के लिए नई सड़कों का निर्माण आदि में पि भू भाग कम हुआ है, जबकि निरन्तर बढ़ती जनसंख्या से भूभाग पर दबाव बढ़ा है। इसलिए देश अथवा राज्य का विकास करना है तो जनसंख्या पर नियंत्रण होना नितान्त आवश्यक है। इसी

परिपेक्ष्य में जनसंख्या नियंत्रण पर उत्तर प्रदेश सरकार का इस ओर बढ़ता कदम सराहनीय है। इस अवसर पर मुख्य राज, अजय मोहन शर्मा, हरिओम शर्मा, विमल कान्त कौशिक, केवल ण भसीन, राजेन्द्र सिंह चौहान, आर पी सिंह, डा० एस पी सिंह, सुरेश पाल भड़ाना, रामपाल सिंह आदि उपस्थित रहे।

माल्यार्पण एवं दीप प्रज्वलित कर कारगिल शहीदों को श्रद्धा सुमन अर्पित किए



मेरठ दर्पण-मेरठ। पर्यावरण एवं स्वच्छता क्लब एवं मेरा शहर मेरी पहल के संयुक्त तत्वाधान में कारगिल विजय दिवस की पूर्व संध्या पर शहीद मेजर मनोज तलवार जी की प्रतिमा पर माल्यार्पण एवं दीप प्रज्वलित कर कारगिल शहीदों को श्रद्धा सुमन अर्पित किए। क्लब निदेशक आयुष गोयल, पीयूष

गोयल ने बताया कि कश्मीर के कारगिल जिले में 18000 फीट ऊंची पहाड़ियों पर 60 दिन तक कारगिल युद्ध चला, 26 जुलाई को युद्ध का अंत हुआ भारतीय सेना ने इस युद्ध को अश्वपरेषन विजय नाम दिया था। इतिहास में कारगिल युद्ध दुनिया की सबसे ऊंचे क्षेत्रों में लड़ी गई जंग की घटनाओं में

शामिल है। शहीद मेजर मनोज तलवार ने अपने अदम्य साहस से दुश्मन के छक्के छुड़ा दिए थे। पाकिस्तानी घुसपैठिए और फौज लगातार फायरिंग और तोपों से गोले बरसा रही थी लेकिन मेजर मनोज तलवार के नेतृत्व में भारतीय जवान उन्हें मुंहतोड़ जवाब देते हुए टुरटुक पहाड़ी की तरफ बढ़ रहे थे भारतीय सेना ने पाकिस्तानी घुसपैठियों और फौज को वहां से खदेड़ दिया मेजर मनोज तलवार तिरंगा फहरा कर आगे बढ़े ही थे कि दुश्मन की गोली से वह शहीद हो गए लेकिन शहीद होने से पहले वो अपने नाम इतिहास में दर्ज कर गए। इस युद्ध में हमारे देश के 527 सैनिक शहीद हुए। हमारे बहादुर सैनिकों ने पाक के 3000 सैनिकों को मार गिराया था। 26 जुलाई को आखिरी चोटी पर भी जीत मिली। और ये दिन कारगिल विजय दिवस के रूप में मनाया जाता है। आलोक सिसोदिया, प्रिंस अग्रवाल, चिराग त्यागी, नितिन बंसल आदि उपस्थित रहे।

भाजपा सरकार से समाज का हर वर्ग त्रस्त: धीरज



विपुल जैन बागपत। राष्ट्रीय लोकदल की बैठक गांव शबगा और ककोर में आयोजित की गई। बैठक को संबोधित करते हुए रालोद के प्रदेश उपाध्यक्ष धीरज उज्जवल ने कहा कि भाजपा सरकार से समाज का हर वर्ग त्रस्त

हैं। अपराध और भ्रष्टाचार अपने पूरे चरम पर है। पेट्रोल, डीजल और गैस की महंगाई आम जनता को मार रही है। किसान और आम जनता को बिजली का महंगा बिल चुकाना पड़ रहा है, लेकिन सरकार को इसकी कोई चिंता नहीं है। किसानों के गन्ने

का भुगतान मिल मालिक नहीं कर रहे हैं। भाजपा के चार साल के शासन काल में गन्ने का एक रुपया भी नहीं बढ़ा है। प्रदेश के मुख्यमंत्री को मिल मालिकों की तो चिंता है, लेकिन किसानों की नहीं। कहा कि योगी जी का कहना है कि अगर गन्ने का मूल्य बढ़ाया गया तो इससे मिल मालिकों की कमर टूट जाएगी। जबकि किसानों का जो गन्ना भुगतान कई महीनों से मिल मालिक नहीं दे रहे हैं, उसकी मुख्यमंत्री को कोई चिंता नहीं है। कहा कि यदि प्रदेश में 2022 में होने वाले विधानसभा चुनाव में रालोद गठबंधन की सरकार बनी तो गन्ना किसानों का बकाया भुगतान ब्याज समेत दिलाया जाएगा। बैठक में मीडिया प्रभारी अरुण तोमर बन्धुबी, जिला महासचिव राजू तोमर सिरसली, भीम, विवेक मलिक, विकास हेवा, रामशरण, बिट्टू शर्मा आदि थे।

कांवड लेने पहुंचे 14 कांवड़ियों सहित दो दुकानदारों पर भी मुकदमा दर्ज, क्वारंटाइन सेंटर भेजे



हरिद्वार (एजेंसी)। सावन माह में कांवड यात्रा रद्द होने के बावजूद भी कांवड़ लेने हरिद्वार पहुंचे 14 कांवड़ियों को पुलिस ने पकड़ लिया। सभी के खिलाफ पुलिस ने महामारी अधिनियम के अंतर्गत मुकद्दमा दर्ज कर लिया है। वहीं पकड़े गए 14 कांवड़ियों को प्रेम नगर आश्रम में बने क्वारंटाइन सेंटर में क्वारंटाइन कराया दिया है। दो दुकानदारों के खिलाफ भी पुलिस ने केस दर्ज किया है। जिन्होंने कांवड़ियों को कपड़े बेचे थे। पुलिस ने पहले ही कांवड़ संबंधी सामान बेचने रोक लगा दी थी। पुलिस ने कहा कि किसी भी सूरत में कांवड़ियों को उत्तराखंड जाने की अनुमति नहीं दी जाएगी। कोरोना संक्रमण की वजह से कांवड़ यात्रा रद्द होने के बाद पुलिस

लोगों को जागरूक करने में भी जुटी हुई है। पुलिस पूछताछ में कांवड़ियों ने अपने नाम बृजमोहन यादव पुत्र अमरजीत यादव, सूरज कुमार पुत्र सुरेश, अंशुल सिंह पुत्र अरविंद सिंह, अमन पुत्र राकेश चौहान, विकास पांडे पुत्र विजेंद्र पांडे, भानु सिंह पुत्र राजकुमार सिंह, प्रमोद साहू पुत्र घनश्याम, ओमवीर पुत्र ज्ञान सिंह यादव, धर्मेष्ट पुत्र शिव कुमार, प्रदीप कुमार पुत्र रामनरेश, सुशील पुत्र राजित राम, शैलेश कुमार पुत्र शिव कुमार, अरविंद कुमार पुत्र जयचंद, अंकुर शर्मा पुत्र वीरपाल निवासीगण कुंडली जिला सोनीपत हरियाणा बताया है। साथ ही दो दुकानदार राहुल सैनी पुत्र कुंवर सेन निवासी निपनिया थाना शहजाद नगर जिला रामपुर उत्तर प्रदेश और तोतीराम सैनी पुत्र

फूल सिंह सैनी निवासी हरिपुर कला थाना रायवाला देहरादून के खिलाफ भी केस दर्ज किया गया है। कांवड़ियों को हरिद्वार आने से रोकने के लिए कांवड़ मेला क्षेत्र को 4 सुपर जोन, 18 जोन और 41 सेक्टर में विभाजित किया गया है। जनपद की सीमा एवं हरकी पैड़ी समेत अन्य घाटों में कांवड़ियों के प्रवेश पर प्रतिबंध है। संबंधित स्थानों पर शांति एवं कानून व्यवस्था बनाये रखने के लिए जनपद एवं गैर जनपदों से नियुक्त किये जाने वाले पुलिस बल, प्रशासन के अधिकारी, कर्मचारियों को अपने दायित्वों को सही प्रकार से निर्वाह करना है। सीमा पर प्रशासन, पुलिस बल आपसी समन्वय बनाते हुए किसी भी सूरत में कांवड़ियों को जनपद में प्रवेश नहीं होने देंगे।

समाचारों की विश्वसनीयता ही होती है पत्रकार की पहचान

मेरठ दर्पण-मेरठ। पत्रकार द्वारा लिखे गये या दिखाये गये समाचार की विश्वसनीयता ही उसकी पहचान होती है आज डिजिटल मीडिया के दौर में समाचार को पहले दिखाने की होड़ में पत्रकार समाचार की विश्वसनीयता पर ध्यान ही नहीं दे रहे जो पत्रकारिता के लिए चिंतनीय है। पत्रकार का मान-सम्मान भी उसके समाचार से जुड़ा होता है। आज देश में तमाम वेब पोर्टल व यूट्यूब चैनल चल रहे हैं आये दिन इनके समाचारों पर प्रश्नचिह्न लगते दिखते हैं जो पत्रकारिता के लिए घातक है। यह बात एक वेबिनार के दौरान पत्रकारों की संस्था जर्नलिस्ट काउंसिल अश्वफ इंडिया द्वारा 30 अक्टूबर के राष्ट्रीय अध्यक्ष अनुराग सक्सेना ने कही। उन्होंने कहा कि पत्रकारिता का पहला नियम है कि कभी भी एकपक्षीय पत्रकारिता न करे पत्रकार को चाहिए कि समाचार लिखने या दिखाने से पूर्व दूसरे पक्ष को भी जाने। इससे समाचार की विश्वसनीयता बनी रहती है और पत्रकार मान-हानि के दावे से भी बचे रहते हैं। कभी भी पत्रकार एकपक्षीय पत्रकारिता न करे हमेशा दूसरा पक्ष भी रखे। उन्होंने एक प्रश्न के जवाब में कहा कि आज देश में पत्रकारों पर बढ़ रहे हमले भी पत्रकारिता के



लिए चिंतनीय है और सरकार का इस ओर ध्यान न देना निष्पक्ष और निर्भीक पत्रकारिता के लिए घातक है अब केवल पत्रकारों की एकजुटता ही उन्हें सुरक्षित कर सकती है इसके लिए यदि किसी पीड़ित पत्रकार की समस्या उनके संज्ञान में आती है तो पत्रकार साथी प्रमुखता से उसे अपने समाचार पत्र पोर्टल व चैनल में स्थान दे और अन्य पत्रकार साथियों को भी इसके लिए प्रेरित करें। इससे पीड़ित पत्रकार की समस्या जल्द ही उच्च अधिकारियों के संज्ञान में आ जायेगी और उसका निराकरण भी हो जायेगा। आज निष्पक्ष और निर्भीक पत्रकारिता के लिए पत्रकारों का एकजुट होना आवश्यक है।

खेल कूद प्रतियोगिता में दिखाया दम खम



मेरठ दर्पण-ब्यूरोचीफ अमरदीप वर्मा

मुजफ्फरनगर। रतनपुरी थाना क्षेत्र के ग्राम सटेडी में खेलकूद प्रतियोगिता का कार्यक्रम का आयोजन किया गया। कार्यक्रम के मुख्य अतिथि राष्ट्रीय लोकदल पार्टी के राष्ट्रीय उपाध्यक्ष लतेश विधुड़ी रहे व अध्यक्ष कर्मजीत भारद्वाज व डॉ अर्जुन और कार्यक्रम के जॉइन्ट सेक्रेटरी मदन मोहन, प्रबंधक डॉ अनिल, प्रधानाचार्या श्रीमती आशा व स्पोर्ट्स से श्रीमती आशा सिवाच रही कार्यक्रम में मुख्य अतिथि ने कहा कि पढ़ाई के साथ साथ हमें अपने बच्चों को खेलकूद की भी प्रेरणा देनी चाहिए और कहा कि मेरी भी खेलकूद में काफी रुचि है प्रधानाचार्या ने कहा कि हमारे बच्चे ही हमारे संस्कार हैं और हमारा अहम है कार्यक्रम में कार्यक्रम में खेलकूद से मैडम ने कहा कि हम अपने बच्चों को अपनी परेशानी से बचने के लिए मोबाइल दे देते हैं और उसे बच्चे जरूरत से ज्यादा इस्तेमाल करते हैं तो बच्चे मेंटली और आई साइड से डिस्टर्ब होते हैं जबकि अभिभावकों को चाहिए कि वे अपने बच्चों का ध्यान खेलकूद और योगा पर लगाए कार्यक्रम में अंकुर, पल्लवी, स्वीटी, अविा आदि रहे व कार्यक्रम के कोच के. पी. अकादमी से के. पी. सर रहे।

हिमाचल में भूस्खलन से तबाही, 9 लोगों की मौत

शिमला (एजेंसी)। हिमाचल प्रदेश के किन्नौर जिले में बादल फटने और पर्यटक वाहनों के भूस्खलन की चपेट में आने से भारी नुकसान हुआ है। एक पुल टूट गया। तबाही के मंजर के बीच नौ लोगों की मौत हो गई। बड़ी संख्या में लोग वहां फंसे और अनेक घायल हैं। बताया गया है कि बादल फटने के बाद किन्नौर जिले में बटसेरी के गुंसा के पास चट्टानें गिरने से छितकूल से सांगला की ओर आ रही पर्यटकों की गाड़ी भूस्खलन की चपेट में आ गई। अचानक गाड़ी पर पत्थर गिरने से नौ की मौत हो गई जबकि तीन घायल हैं। पुलिस सूत्रों के अनुसार गाड़ी में सवार पर्यटक दिल्ली और चंडीगढ़ से हिमाचल घूमने आए थे। सूचना मिलते ही किन्नौर के डीसी आबिद हुसैन सादिक, एसपी एसआर राणा भी मौके पर पहुंचे हैं। हादसे के बाद घटनास्थल पर चीख पुकार मच गई। बटसेरी के लोग पुलिस के साथ रेस्क्यू में जुटे हुए हैं। भूस्खलन होने से गांव के लिए बास्पा नदी पर बना करोड़ों का पुल टूट गया जिससे गांव का संपर्क देश दुनिया से कट गया है। प्राप्त जानकारी के अनुसार पहाड़ से भूस्खलन सहित चट्टानें गिरने से कई वाहन भी क्षतिग्रस्त हुए हैं। इसके अलावा राष्ट्रीय राजमार्ग 505 काजा-समदो के तहत आने वाले काजा के लारा नाले में शनिवार आधी रात को बादल फट गया। भारी बारिश के बाद नाले में बादल फटने से बाढ़ आ गई। हालांकि बादल फटने से किसी प्रकार का जानी नुकसान नहीं हुआ है। लेकिन सड़क मार्ग बुरी तरह से क्षतिग्रस्त हो गया है। जिससे यहां पर सड़क के दोनों ओर 50 से अधिक वाहन भी फंस गए।

जिलाधिकारी सेल्वा कुमारी जे का अलीगढ़ तबादला, सी बी सिंह मुजफ्फरनगर के नए जिलाधिकारी

मेरठ दर्पण-ब्यूरोचीफ अमरदीप वर्मा मुजफ्फरनगर। उत्तर प्रदेश सरकार ने रविवार की देर रात 18 आईएस अफसरों के तबादले कर दिए। तीन जिलों अलीगढ़, मुजफ्फरनगर और गोरखपुर में नए डीएम बनाए गए हैं। मुख्यमंत्री के क्षेत्र गोरखपुर का डीएम विजय किरण आनंद को बनाया गया है। इसके साथ ही अलीगढ़ शराब कांड के काफी समय बाद वहां के डीएम को हटाकर मुजफ्फरनगर का डीएम बनाया गया है। अभिषेक प्रकाश से लखनऊ विकास प्राधिकरण उपाध्यक्ष का अतिरिक्त प्रभार वापस ले लिया गया है। वह डीएम लखनऊ के पद पर बने रहेंगे। कानपुर नगर निगम के नगर आयुक्त अक्षय त्रिपाठी को लखनऊ विकास प्राधिकरण का नया उपाध्यक्ष बनाया गया है। महानिदेशक स्कूल शिक्षा एवं राज्य परियोजना निदेशक विजय किरण आनंद को गोरखपुर का डीएम बनाया गया है। गोरखपुर के डीएम रहे के विजयेंद्र



पांडेयन को केंद्रीय प्रतिनियुक्ति के लिए कार्यमुक्त कर दिया गया है। एवी राजमौलिको सहारनपुर मंडलायुक्त से खाद्य रसद आयुक्त के पद पर भेजा गया है। केंद्रीय प्रतिनियुक्त से लौटे लोकेश एम को सहारनपुर का मंडलायुक्त बनाया गया है। खाद्य आयुक्त मनीष चौहान को सचिव औद्योगिक विकास बनाया गया है। सेल्वा कुमारी जे को डीएम मुजफ्फरनगर से डीएम अलीगढ़ बनाया गया है। अलीगढ़ के

डीएम चंद्रभूषण सिंह को डीएम मुजफ्फरनगर बनाया गया है। अरविंद सिंह मुख्य विकास अधिकारी लखीमपुर को कानपुर विकास प्राधिकरण का उपाध्यक्ष बनाया गया है। मधुसूदन नागराज हुगली को सीडीओ वाराणसी से मुरादाबाद विकास प्राधिकरण उपाध्यक्ष के पद पर भेजा गया है। गौरंग राठी नगर आयुक्त नगर निगम वाराणसी को अलीगढ़ विकास प्राधिकरण का उपाध्यक्ष बनाया गया है। शिवशरंप्पा जीएन सीडीओ देवरिया को कानपुर नगर निगम का नगर आयुक्त बनाया गया है। आशीष कुमार गोरखपुर विकास प्राधिकरण उपाध्यक्ष से सहारनपुर विकास प्राधिकरण उपाध्यक्ष बनाए गए हैं। प्रेम रंजन सिंह सहारनपुर विकास प्राधिकरण उपाध्यक्ष से गोरखपुर विकास प्राधिकरण उपाध्यक्ष और अरविंद कुमार चौहान सचिव उग्र भवन एवं अन्य निर्माण श्रमिक कल्याण बोर्ड से प्रयागराज विकास प्राधिकरण के उपाध्यक्ष बनाए गए हैं।

सफाई कर्मियों ने मांगों को लेकर ज्ञापन दिया



मेरठ दर्पण-ब्यूरोचीफ अमरदीप वर्मा

मुजफ्फरनगर। सफाई कर्मचारी संघ द्वारा एक ज्ञापन बीजेपी प्रदेश मंत्री अमित बाल्मीकि के माध्यम से मुख्यमंत्रीजी उत्तर प्रदेश के नाम दिया गया। जिसमें निम्न मांग की गई। 1 संविदा सफाई कर्मचारियों को स्थाई करण किया जाए। 2 संविदा सफाई कर्मचारियों को बैंक के माध्यम से लोन दिलाया जाए। 3 शहर की बढ़ती हुई जनसंख्या के आधार पर स्थाई सफाई कर्मचारियों की भर्ती की जाए। 4 आउटसोर्सिंग सफाई कर्मचारियों को ₹500 प्रति दिन का भुगतान दे हो। और विभिन्न मांगों को भी रखा गया। सफाई कर्मचारी संघ अध्यक्ष चमन लाल ढींगान, महामंत्री अरविंद कुमार मचल और सफाई कर्मचारी संघ के सदस्य मौजूद रहे।

बसपा छोड़कर सपा में शामिल हुए कई नेता

मेरठ दर्पण-ब्यूरोचीफ अमरदीप वर्मा

मुजफ्फरनगर। सपा के जिला मीडिया प्रभारी साजिद हसन ने बताया कि सपा कार्यालय पर आयोजित प्रोग्राम में सपा जिलाध्यक्ष प्रमोद त्यागी एडवोकेट ने बसपा व भाजपा छोड़कर आये कार्यकर्ताओं को सपा की सदस्यता ग्रहण कराई। सपा जिलाध्यक्ष प्रमोद त्यागी ने कहा कि अगड़े हो या पिछड़े भाजपा की निरंकुश सरकार की हर मोर्चे पर विफलता से हर वर्ग जाति में भारी नाराजगी है प्रदेश की जनता अब यूपी की दिशा व दशा को सुधारने के लिए सपा की ओर देख रही है बसपा व भाजपा की पिछड़ों के अधिकारों के हनन से चुप्पी से नाराज अखिलेश यादव को मुख्यमंत्री बनाने को तैयार बैठे हैं। प्रमोद त्यागी एडवोकेट कहा कि आज सपा की नीतिओ व जनता के हितों के लिए सपा के संघर्ष से प्रेरित होकर बसपा के पुराने नेता व वार्ड 10 से जिला पंचायत प्रत्याशी रहे रामपाल सिंह ने बसपा छोड़कर सपा में आस्था जताई है। सपा जिलाध्यक्ष प्रमोद त्यागी एडवोकेट ने बसपा से सपा में आये रामपाल सिंह पाल व उनके साथ आये भाजपा के भोला सिंह कश्यप, घनश्याम सिंह, रविन्द्र कुमार सिंह को सपा की सदस्यता दिलाई। बसपा छोड़कर सपा की सदस्यता लेने पर रामपाल सिंह पाल ने कहा कि पिछड़ी जातियों का बसपा व भाजपा में अब कोई सम्मान नहीं है तथा भाजपा की सरकार जनता की नजरों में पूरी तरह विफल साबित हुई है इसलिए वह सपा में अपने साथियों सहित सपा में शामिल हुए हैं। प्रोग्राम में मुख्यरूप से सपा जिला मीडिया प्रभारी साजिद हसन, सपा जिला कोषाध्यक्ष सचिन अग्रवाल, महानगर अध्यक्ष अलीम सिद्दीकी, राष्ट्रीय उपाध्यक्ष युवजन सभा हारून अली, पूर्व जिलाध्यक्ष अल्पसंख्यक सभा डब्लू इसरार अल्वी, युवजन सभा महानगर अध्यक्ष पवन पाल, सपा अल्पसंख्यक सभा जिलाध्यक्ष डब्लू नूर हसन सलमानी मौजूद रहे। इस दौरान लवी गोयल, अनुराग पाल, अर्जुन पाल, सुधीर पाल, बबलू पाल, महेश कुमार, अनुज कुमार, नीरज चंदेल, जोनी सन्थावली सहित अनेक कार्यकर्ताओं ने भाग लिया।

शाहपुर सौरम की महिला सिपाही ने की आत्महत्या

मेरठ दर्पण-ब्यूरोचीफ अमरदीप वर्मा

मुजफ्फरनगर। देहात इलाके के मंगलपुर थाने में तैनात मुजफ्फरनगर के शाहपुर सौरम की निवासी एक महिला सिपाही ने अपने किराए के कमरे कमरे में स्टश्वल से जंगले के सहारे फांसी लगाकर आत्महत्या कर ली। सुबह साथ में रह रही महिला सिपाही ने उसके शव को फांसी पर लटका देखा तो वह बदहवास हो गई। उसने शोर मचाकर मकान मालकिन व पुलिस को सूचना दी। सूचना पर एसपी व एसपी ने भी पहुंच कर घटनास्थल का निरीक्षण किया है। पुलिस ने बताया कि मंगलपुर थाने में तैनात साक्षी ड्र23क कस्बे के ही तिराहे पर नरेंद्र सिंह गौर सेवानिवृत्त शिक्षक के मकान में ऊपरी मंजिल पर अपनी महिला सिपाही साथी सलोनी के साथ में एक कमरे में रह रही थी। वही दूसरी मंजिल पर उस कमरे के



अलावा और सभी कमरे खाली हैं। पूरा मकान ऊपर खुला रहता था। दोनों सिपाही उसका उपयोग कर रहीं थी। शनिवार को सलोनी और साक्षी सहित अन्य फोर्स मंगलपुर से शिवली स्थित शोभन मंदिर में ड्यूटी पर गया था। बताया गया है देर शाम करीब 8 बजे दोनों महिला सिपाही ड्यूटी से वापस आकर अपने कमरे में गई और खाना खाने के बाद सलोनी कमरे में सो गई। वही साक्षी दूसरे बगल के कमरे में मोबाइल में पिकचर देखने लगी। सुबह

करीब 6 बजे जब महिला सिपाही सलोनी की आंख खुली तो उसने अपने बगल में चारपाई पर साक्षी को नहीं पाया। उसने बगल वाले कमरे में देखा तो उसका शव जंगले में स्टश्वल से लटका हुआ था। साक्षी को फांसी पर लटका देख कर सलोनी बदहवास हो गई। उसकी चीख निकल गई। उसने चिल्लाकर नीचे रह रही मकान मालकिन को आवाज दी। महिला सिपाही ने पुलिस को सूचना दी। सूचना पर पहुंची पुलिस ने अफसरों को जानकारी दी। इस पर एसपी केशव कुमार चौधरी एसपी घनश्याम चौरसिया, सीओ आशा पाल सिंह घटनास्थल पर पहुंचे। मौके का निरीक्षण करने के साथ उसके साथ रह रही महिला सिपाही से जानकारी ली। सुसाइड नोट की संभावना पर कमरे में रखी डायरी किताबों को भी खंगाला गया। फांसी लगाने की वजह स्पष्ट नहीं हो पाई है।

पालिकाध्यक्ष के खिलाफ शिकायतों पर ईओ से मांगा जवाब

मेरठ दर्पण-ब्यूरोचीफ अमरदीप वर्मा

मुजफ्फरनगर। नगर पालिका में पालिकाध्यक्ष के खिलाफ शिकायतों को लेकर नगर मजिस्ट्रेट ने छह बोर्ड बैठकों के चार बिन्दुओं पर ईओ से आख्या मांगी है। तीन दिन के अंदर ईओ को जवाब देने को कहा गया है। शासन के आदेश के बावजूद कार्रवाई ना करने पर नगर मजिस्ट्रेट ने एक बोर्ड बैठक के तीन प्रस्तावों को लेकर विधिक अभिमत प्राप्त नहीं होने पर ईओ के प्रति कड़ी नाराजगी जताई है। नगर पालिका के कई बड़े मामलों को लेकर शासन स्तर पर की गई शिकायतों को कोई ठोस कार्रवाई नहीं हो पायी है। इन शिकायतों में सबसे अधिक शिकायत पालिकाध्यक्ष के खिलाफ है। जिसमें कई विकास कार्य और बोर्ड बैठकों को लेकर शिकायत शामिल है। कई बार प्रशासनिक स्तर पर कमेटी गठित करते हुए जांच भी कराई गयी हैं। बोर्ड बैठकों के सम्बंध में मण्डलायुक्त स्तर से भी कई प्रस्तावों पर कार्यवाही की गयी है। मण्डलायुक्त द्वारा पालिका प्रशासन से जून



2019 से लेकर नवम्बर 2020 तक आयोजित कराई गई नगर पालिका की करीब छह बोर्ड बैठकों के लिए 4 बिन्दुओं पर आख्या उपलब्ध कराने के लिए कहा गया था। वहां से इसके लिए जिलाधिकारी को भी पत्र लिखा गया और समय से सूचना उपलब्ध कराये जाने के लिए कहा गया था, लेकिन मण्डलायुक्त द्वारा मांगी गयी वांछित सूचना अभी तक भी बिन्दुवार उपलब्ध नहीं कराई गई है। अब सिटी मजिस्ट्रेट अभिषेक कुमार सिंह ने पालिका

के ईओ को सख्ती के साथ पत्र लिखकर कड़ी नाराजगी जताते हुए उक्त बिन्दुओं पर तत्काल प्रभाव से सूचना देने के निर्देश दिए हैं। 24 जुलाई 2020 को आयोजित हुई पालिका की बोर्ड मीटिंग में पारित प्रस्ताव संख्या 311, 319 और 328 के लिए भी आख्या उपलब्ध नहीं कराये जाने को लेकर ईओ के प्रति कड़ी नाराजगी व्यक्त करते हुए नगर मजिस्ट्रेट ने ईओ को तीन दिन के इस बारे में अंदर सूचना उपलब्ध कराने के निर्देश दिए हैं।

शाहपुर कन्या इंटर कालेज की कार्यकारिणी घोषित



मेरठ दर्पण-ब्यूरोचीफ अमरदीप वर्मा

मुजफ्फरनगर। शाहपुर कन्या इंटर कालेज शाहपुर की प्रबन्ध समिति के चुनाव में पुनः अजय भार्गव अध्यक्ष जयवीर सिंह सैनी उपाध्यक्ष, अरविन्द कुमार गुप्ता प्रबन्धक निर्वाचित किये गये रविन्द्र कुमार गुप्ता उप प्रबन्धक तथा अनुराग कुमार कोषाध्यक्ष पद पर निर्वाचित हुए। चुनाव की समस्त कार्यवाही चुनाव अधिकारी अनिल बंसल, सचिव भारत विकास परिषद 'समुद्धि' व विभागीय पर्यवेक्षक डा आरवी सिंह प्रभारी प्रधानाचार्य, दीन मोहम्मद राजकीय इंटर कालेज कन्हेडा मुद्रनगर की देखरेख में सम्पन्न हुई।